

تُعَبِّنُ الذَّنْبَ وَالذَّمَّ *** وَتُخْطِنُ الْخَطَاً الجَمَّ

(اصلاح اهل حديث)

د اهل حديثو

اصلاح

مؤلف:

محمد عصري سعيد بن علي الدين شاهزاده الرشيد

عامر حسن البشاوري

الناشر

المكتبة الرشيدية نزد الجامعة المحمدية

يونسون آف آد پشار. مک: 0313 - 9638522

Ketabton.com

بسم الله الرحمن الرحيم

الحمد لله والصلوة والسلام على محمد بن عبد الله وعلى آل
وصحبه ومن والاه أما بعد:

هغه د مسنون خطبې نه پس وفرمایل: ماته حکم شوي چې د
اهل حديثو د اصلاح متعلق خپل خیالات تاسو سره شریک
کړم، د حیرانتیا خبره داده چې اهل حدیث هم د اصلاح
محجاج وګرځیدل، الله - تعالی - د مصلح (اصلاح کونکي
انسان) دوه صفات بیان کړي دي، یو دا چې هغه به د الله د
پیغمبر په طریقه مونځ قایموي، حکم عبادت هغه قبول دی
چې د هغه د طریقې مطابق وي، که دا نه وي نو یهود، هندوان
او عیسایان هم د الله عبادت کوي، حالانکه ددوی عبادت د
الله په نزد قبول ندي، د مصلح دویم صفت دادی چې د الله
تعالی د طرفه د وحي تابعداري به کوي، او وحي قران او
حدیث ته وايي، نو معلومه شوه چې مصلح هغه خوک دی چې

د اهل حديثو اصلاح

مونځ قایموي او قول معاملات د وحی د قانون مطابق حل کوي، او بل هیڅ مستدل يې نه وي چې استدلال ترې وکړي، پدې وجه دا تعريف صرف په اهل حديثو باندي په صادقېږي، نو هر اهل حدیث مصلح دی، البته دا خبره چې ددوی هم اصلاح ته ضرورت دی، دا یوه عجیبه خبره ۵۵.

د جهاد نه د غافله کیدو په وجه په مونږ کې ټول نقسانات پیدا شول:

اگر چې د عمل په لحاظ سره مونږ کمزوري يو، ډير نقصانات راپکښ موجود دي، لیکن د قران او حدیث په تابعداري کې د هر چا خخه ممتاز يو الحمد لله، د یوشی د پريخدو په وجه په مونږ کې بيا ډير نقصانات پیدا شوي دي، چې هغه د الله په لاره کې جهاد کول دي، دا د اهل حدیثو علامت وو، دا زمونږ بنیاد وو، لیکن مونږ ترك کړ، او شاه مو ورته را پروله.

ایا نن اهل حدیث هم د اصلاح ضرورت لري؟

اهل حدیث په خپله مصلحین دي، نو د مصلح هم اصلاح
کولی شي؟ دا لمحه فکريه ده.

د جهاد مطلب دي، کفر او شرك ختمول، د الله کلمه
اوچتول، خلک د نیکي د میدان طرفته رابلل، دا د جهاد
مقصد دي، او کله چې مونږ خپله د کوتاهی بسکار یونو خرنګه
کولی شو چې د جهاد په لاره کې ووحو، او دا حقیقت
تسليمول پکار دي چې کوم قوم د جهاد خخه وروسته شوي
هغه ضرور د نقصاناتو بسکار شوي دي، دا خبره د مشاهدي
خخه ثابته ده، چې کله یو قوم د جهاد طرفته توجه کړې
ده، هغې خپل هیر شوي شيان راياد کړي او اصلاح یې پخپله
شوي، او د جهاد د پريخودو په وجه په مونږ کې ډيرې
خرابيانې راغلي، مثلا زمونږ اهل حدیث د تصویرانو شوقيان
گړئيدلي، د تصویر نه بغیر زمونږ جلسه نامکمله وي، په کومه

جلسه کې چې د الله لعنت کېږي ایا هغې کې به برکت پیدا
 شي؟ او ایا دا به د هدایت باعث وګرځي، او پدې کې شريك
 خلک به بې غيرته وي يا مجاهد؟ الله دې پتاسو رحم وکړي
 دا بیغرتی په مونږ کې د څه وخت نه پیدا شوه چې د دین
 امانت او د الله معرفت چې زمونږ په سینو کې پروت وو هغه
 راخخه و اخستلى شو، وس زمونږ څه حال دی، باقاعده ویدیو
 ګانې جوړېږي، تصویران ایستلى شي، د الله لپاره ووايئ کله
 چې دا سلسله نه وه نو حالات خنګه وو؟ او وس خنګه
 دي، هغې وختونو کې ايمان وو، وس هغه نشته، هغې کې
 تقوی وه وس نشته، په هغې کې په الله توکل وو، وس
 نشته، مونږ د (نوله ما تولی) مصدق وګرځیدو، په دنيا کې خو
 اصل شرك ددي نه پیدا دي، چې خلک تصویران
 وباسي، ددې تعظیم وکړي، هار ورته ورواجوی، د شرك اصل
 بنیاد خودا دي، نو کوم خلک چې د تصویرانو په شرك باندې
 راضي دي هغوي به څه جهاد وکړي او انقلاب به څه راولي، دا

عامه جلسه نده، بلکې اجتماع ده، دلته باید مونږ د خپل خان محاسبه او د غلطيو اصلاح وکړو، سوچ وکړئ، د الله مخامنځ به څه جواب ورکوو، ددې نه مخکې چې حساب راسره وشي باید خپل حساب پخپله وکړو، د خان محاسبه وکړو چې مونږ په څه اخته یو، او بعضې مولیانو خو د تصویر د جواز فتوى هم ورکړې، او د تې وي په صورت کې یې په خپلو کورونو کې تصویران ایخي چې بنټو سرو ته ګوري او سري بنټو ته، ایا دا د قران خلاف نده؟

﴿قُل لِّلْمُؤْمِنِينَ يَغْضُوا مِنْ أَبْصَارِهِمْ وَيَحْفَظُوا فُرُوجَهُمْ ۝ ذُلِّكَ أَذْكَرَ لَهُمْ ۝ إِنَّ اللَّهَ خَبِيرٌ بِمَا يَصْنَعُونَ﴾^۱

ترجمه: ”مومنانو سرو او بنټو ته ووايده چې خپل نظرونه بنکته کړي، او د خپلو شرماګاوو حفاظت وکړي، دا د دوى لپاره د

^۱ [سورة النور / ۳۰]

پاکی سبب دی، او الله په هغه اعمالو باندي خبردار دی چې تاسو یي کوي ”

قران صفا ويلی دی خپل نظر بنکته ساتي، سړي د بنحو خخه او بر عکس، او د خپلو نفسونو حفاظت وکړئ، د ۴۵ کاله خخه زه د پنجاب په جلسو کې شرکت کوم، او خلکو به د بيان خخه وروسته مونږ ته دعوت کوو، د هغوي، په کورنو کې به يا دا دعا ليکل شوي وه: ﴿رَبَّنَا طَلَمْنَا أَنفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ﴾^۲

ترجمه: ”اي زمونږ ربه مونږ په ځان باندي ظلم کړي، او که ته مو بخشش ونکړي او رحم راباندي ونکړي نو خامخا به تاوانيان وګرخو“

يا د رسول الله کوم حدیث او يا کوم قراني ايت، نن سبا چې لار شي نو چيرته به د سړي تصویر لګول شوي وي، او يا به د

^۲ [الأعراف/۲۳]

ښئې، نو حالات بالکل مختلف دي، نن ددي قوم غيرت خه شو؟ اسلام دا شيان ختم کري وو، او د شرك هر قسم دروازه ې بنده کړي ووه، او بعضې خلک مونږ ته د شناختي کارډ او پاسپورت مثالونه بيانوي، الله ته معلومه ده چې ددي لپاره تصويران زمونږ مجبوري ده، دا په شوق سره نه کوو، زه تاسو خخه پوبنتنه کوم، ايا دا جلسه د تصوير نه بغیر کاميابه نده روانه؟ کله تاسو دومره غته اجتماع ليدلې ده؟ نو دا صفت باید مونږ د خپلو ځانونو خخه وباسو، نور خلک پوهه شه او د هغوي کار، مونږ باید د خپلو اهل حدیثو خیال وساتو، که خپله اصلاح غواړي نو توبه وکړئ چې د نن نه پس به تصويران نه وباسو، او اولني مساله داده چې که د ځان اصلاح غواړي نو د خپل ځان خخه باید شروع وکړي.

د جمهوریت لعنت

زمونې بعضو ملګرو (اهل حدیثو) جمهوریت ته اسلام ويلى، او ددې طرفته مايله شوي، او د حیرانتیا خبره ده چې ځان ته يو سری اهل حدیث وايې هغه څنګه د مغرب نظام د ځان لپاره خوبنوي، ایا دا نظام د الله د رسول دی؟ ایا دا د خلفاو نظام دی؟ ایا د خلور امامانو نظام دی؟ د یورپ څخه یو قانون راغلی نو مونږ اختيار کړ، ایا د الله د پیغمبر نظام تاسو ته ناقص بنکاري؟ زه ستاسو څخه د یوې نکټې باره کې پوښتنه کوم: ایا په اسلام کې اپوزیشن شته؟ کله چې اسلامي حکومت وي او څوک په مخالف جماعت کې شامل شي نو هغه سره به مونږ څخه کوو؟ هر طرفته به جنگ وي او د هغه قتل به واجب وي، او د جمهوریت ددې بحثونو او جګرو، د وجوهی نه هر شر ته دروازه کولاو شوي، بیا هم د اقتدار ودې د کرسی د حصول یو طرفته کوشش کوي او بل خوا پدې بحثونو کې واقع دي.

زمونې اهل حدیث په مسجد کې د توبې پشان دي

حقیقت دادی چې زمونې اهل حدیث په مسجد کې محدود شوي دي، تاسو به لیدلي وي چې بعضې مسجدونو کې خلکو توبې ایخي وي، حکم مولیانو فتوی ورکړې چې ددي نه بغیر مونځ نه کېږي، مسجد ته راشه توبې واچوه او مونځ ادا کړه، بیا یې وغورڅو او ووئه.

اهل حدیثو ورونو:

ستاسو مذهب وس توبې و ګرځیده، مسجد ته چې کله راشی نو په اوچت اواز سره امين وايې، رفع اليدين او په نورو سنتو عمل کوي، لیکن د مسجد نه باهر هیڅ پابندی نشته، زه خو اهل حدیث هغه کس ګنړم چې د مسجد په داخل کې هم اهل حدیث وي، په حنگل کې لرګي کټه کوي هم اهل حدیث، که ایوه کوي هم اهل حدیث، که د کان چلوی هم اهل حدیث، که د قاضي په منصب ناست وي او فیصلې کوي هم

اهل حدیث، د بادشاهی په تخت ناست وو هم اهل حدیث، په هر حالت کې باید قران او حدیث مخې ته کېږدي، دا نه چې د مسجد په داخل کې اهل حدیث او باهر سیاست د خپل من مرضی مطابق، ایا اسلام د سیاست تعلیم ندې ورکړي؟ ایا اسلام مونږ ته د دین لارښونه نده کړي؟ اسلام کې د حکومت د انتظام اوامر نشته؟ نبی کریم صلی الله علیه وسلم د کفر نظام په اسلام باندې تبدیل کړي نه وو؟ دا حکومت یې خنګه قایم کړي وو؟ د الله له طرفه د ارشاداتو مطابق یې عمل کړي وو، او کامیاب شوی وو، الله ورته فتح ورکړه، حالانکه ټوله دنیا یې خلاف وو او وس هم ده، باطل پرست مولايان، د پیرانو طاقت، او د مالدارو طاقت، ټول د هغه خلاف وو، حالانکه په خپل مینځ کې یې هم سخت اختلاف لره، ئکه د هغوي خیال وو چې که دا کامیاب شي نو د مولا کرسی به پاتې نشي، او نه د مالدارو مال، لهذا د مخکې نه دا ختمول پکار

دي، لیکن په اخیر کې د اسي وخت راغلى چې الله هغه ته
کاميابي ورکړه او فتح يې حاصل کړه.

او د الله رسول د صفا په غره باندي ودریده او دا الفاظ يې
وویل: «**لَا إِلَهَ إِلَّا اللَّهُ وَحْدَهُ، صَدَقَ وَعْدَهُ، وَنَصَرَ عَبْدَهُ، وَأَعْزَزَ**
جَنَدَهُ، وَهَزَمَ الْأَحْزَابَ وَحْدَهُ»

ترجمه: ”بيشكه الله يو دي د هغه نه علاوه بل معبدود برحق
نشته، هغه د خپل بنده مدد وکړ، او کومه وعده چې يې کړي
وه، پوره يې کړه، ټولو ډلو ته يې شکست ورکړ“

چې زما خلاف وي نو همدا اسلام دي، همدا زمونږ مسلک
دي، زمونږ امام دي، او مونږ يې تابعداري کوو، نو ايا دا کيدای
شي چې اسلام په خه باندي لعنت ويلى هغه مونږ اختيار
کړو؟ او د الله د رسول دشمنانو چې کوم نظام را کړي هغه
انتخاب کړو؟

وس ددين دعوي کونکي يو جماعت داسي دی چې مخکي
وخت کې به يې ووت اچولو ته کفر ويل، وروسته يې فتوی
صادره کړه چې دا د وخت تقاضا او ضرورت دی لهذا وس ووت
اچول او انتخابات جايز دي، او دا ټول خباثتونه يې شروع
کړل، کومو کې چې دنياوي پارتياني اخته دي، او د جماعت
ټول کارکنان ددوی تابعدار وګرځيدل.

او مقلد همدي ته وايې چې د امام په هره خبره عمل وکړي
که صحيح وه او که خطا، او هیڅ تمیز نه کوي، او خوک چې د
امام غلطه خبره ترك کړي او په صحيح عمل وکړي، ده ته
مقلد نه ويل کېږي، لیکن دوی چې فتوی واوريده چې
انتخابات حرام دي نو فورا يې عمل وکړ، حالانکه په دواړه فتوو
کې تضاد دي، یوه خبره خو به غلطه وي، دواړه څرنګه صحيح
ګرځيدلی شي؟ کوم نظام کې چې يو کس خپله د خلکو خخه
ووت او عهده غواړي او خلک په مختلفو جماعتونو تقسيم

شي، د مسلمانانو مالونه پدي فضوليياتو باندي صرف شي نو
دا خنگه صحيح نظام کيدلى شي؟

نو زما ورونيو دا د قران او حدیث تعلیمات ندي، قران او سنت
خود خلافت د قایمulo امر کړي، د مسلمانونو د یو امير تقرر
کولي شي، او د هغه د امارت ما تحت ټول معاملات مخ په
وراندي خي، او خلیفه ته هم ددي امر شوي چې پیغمبر ته
ویلی شوي چې د خپلو ملګرو سره مشوره کوه ﴿وَشَاوْرُهُمْ فِي
الْأَمْرِ ۝ فَإِذَا عَزَّمْتَ فَتَوَكَّلْ عَلَى اللَّهِ ۝ إِنَّ اللَّهَ يُحِبُّ
الْمُتَوَكِّلِينَ﴾^۳

ترجمه: ”ددوي سره مشوره کوه، او کله چې تا پخه اراده
وکړه، نو په الله توکل کوه، او په الله توکل کوه، بيشکه الله د
متوكلينو سره مينه کوي.“

^۳ [آل عمران/ ۱۵۹]

ليكن فيصله به په خه کوي؟ ايا د ملک په رواج باندي؟ ايا د خلکو د اکثریت په بنا باندي، الله و فرمایل: چې کله ته د يو کار عزم او اراده و کړي نو په الله توکل و کړه، او بیا فيصله کوه، او د پیغمبر عزم به په خه باندي وي؟ کومه خبرې چې وحې کې راغلي وي د هغې عزم به کوي، نو معلومه شوه چې د فيصلو معیار قران او سنت دی، او په جمهوریت کې دا خبره نشته، حکه پدې کې د اکثریت په بنا فيصله کولی شي، او قران په هر ئایي کې د اکثریت تردید کړي.

﴿وَأَكْثَرُهُمْ لَا يَعْقِلُونَ﴾

ترجمه: ”اکثر خلک د عقل څخه کار نه اخلي.“

﴿وَأَكْثَرُهُمْ فَاسِقُونَ﴾

ترجمه: ”اکثر خلک فاسقان دي.“

﴿إِلَّا الَّذِينَ آمَنُوا وَعَمِلُوا الصَّالِحَاتِ وَقَلِيلٌ مَا هُمْ﴾

ترجمه: ”مگر هغه کسان چې مومنان دی او نیک اعمال کوي او دا پیر لګ خلک دی.“

﴿وَإِن تُطِعْ أَكْثَرَ مَن فِي الْأَرْضِ يُضْلُلُوكَ عَن سَبِيلِ اللَّهِ﴾^٤

ترجمه: ”که ته په دنيا کې د پيرو خلکو تابعداري وکړي نو د الله د لاري څخه به دې ګمراه کړي.“

ځکه د اکثرو خلکو خبرې هيچ ثبوت نلري، بلکې هغوي په دروغو او تخمين باندي خبرې کوي، لهذا په اکثریت باندي په اعتماد ندي پکار، بلکې د قران او سنت مطابق فيصله پکار ده، نو ر خلک لکه احناف وغیره چې مخکې به یې د جمهوریت خلاف تقریرونه کول او وس یې په حمایت کې کلک ولار دي، د هغوي پرواه نشته، خوازه دي اهل حدیثو ته حیران یم، پدوی باندي څه تندر راپریوتی، او ماته یاد دي چې یو وخت کې د ټولونه مخکې اهل حدیثو د جمهوریت خلاف

^٤ [الأنعام/١١٦]

کړی وو، او په کلکه یې تردید کړی وو چې دا کفر دی، نو نن
خرنګه جمهوریت عین اسلام وګرځیده.

زما دوستانو ددې خرافاتو خخه ئخان وساتي، الله تاسو ته د
سوچ او تدبر موقع درکړې، په خپل مینځ کې متخد شئ، ددې
ټولو اساس حسد، اختلاف او کينه ۵۵.

د جمهوریت د نظام تعليمات دادي چې د یو بل خلاف قتل
او غارت او سازشونه وشي، نو ایا دا د ثواب کار دی؟ ایا دا د
اهل حدیثو د شان سره لایق دی؟ د الله لپاره فیصله وکړئ، ایا
دا د اهل حدیثو صفت دی؟ هیڅکله نه، نو بیا ولې د دادا پې
کار ارتکاب کوئ چې د ټولو بدیو مجموعه ۵۵ دروغ پدې
کې، مبالغه او بې ئخای تنقید، حسد، کینه، یو بل کته
کول، منافقانه رویه، د جمهوریت اساسیات دی، سیاست او
قيادت هیڅ اسلامي ندي، دا هغه نظام ندي، چې د الله رسول
او صحابه وو پیش کړي ۹۹.

اهل حدیثو ورونو: کم از کم تاسو ددی خخه اجتناب وکړئ، ستاسو اصلاح ددی خخه په بچ کیدو کې ۵۵، کوم نظام چې د الله پیغمبر قایم کړی وو، ایا تاسو هغه ترک کوي او بل نظام ته مایله یاست، دا نظام خو په کنڅلوا، د یو بل خلاف مضمون لیکلو، او د ګناه په کارونو مشتمل دي، نو ایا دا امور په اسلام کې جایز دي؟ لیکن مونږ دا جایز ګنرو. بیا مونږ ته وايی نو تاسو بل حل راوباسی

زه وايم: دا جدا خبره ده چې مونږ سره بل متبدال حل شته یا نه؟ د ټولو نه مخکې خو تاسو ددی خخه انکار وکړئ، بیا د صحیح شي مطالبه وکړئ، د لا الله الا الله مطلب دي چې د الله نه علاوه بل معبدود برحق نشته، نو ایا مشرک او هندوان الله نه مني، ستاسو د هغوي په منلو کې بیا خه فرق دي؟ په تاسو او هغوي کې فرق دادی چې اول د غیر الله خخه انکار وکړئ، او بیا د هغه د وحدانیت اقرار، لهذا تاسو د غلطو عقایدو نفی وکړئ، نو مسله به خپله حل شي، الله به خه لاره

راوباسی، البته که تاسو پدې منهج استمرار وکړي، او دا د اهل حدیثو منهج وګنړي، نو دا بالکل صحیح نده، زما ورونو دا بد صفات په مونږ کې ولې پیدا شوي دي؟ حکمہ مونږ د الله په لاره کې جهاد ترک کړي دي، کله چې یو قوم په سنت باندي عمل پريدي نو الله هغوي په بدعاو مبتلا کوي، او کله چې یو قوم کې بدعات او خرافات پیدا شي نو الله د هغوي خخه د سنت نعمت جذب کړي، کله چې تاسو د جمهوریت بذعات انتخاب کړي دي نو الله تاسو خخه د خلافت سنت اغستی دي، او که وس هم تاسو په خپله خطآ باندي اعتراف وکړي نو الله به ضرور د حل لاره راوبنایي، او تاسو گوري چې د خو کلنو خخه مونږ دا خبره کوو چې د جمهوریت نظام صحیح ندي او دير ملګري پدې دعوت باندي پوهه شول الحمد لله، دا د حرکت برکت دي، او ان شا الله تاسو به وګوري چې هر کال به پدې تعداد کې الله اضافه پیدا کوي، پدې شرط سره چې مونږ خان کې اخلاص پیدا کړو، زمونږ هیڅ لالج نشته، نه د

چا خخه د ووټ مطالبه کوو، نه د کرسی شوق لرو، او خوک چې د جمهوریت په نظام کې شامل شوي د هغوي همدا کار او سوچ وي، چې ووټ به خنګه میلاویرې او کرسی به خنګه حاصله کړو، د کرسی د حصول لپاره هر څه ته تیار وي که دروغ ویل وي، که ناجایز کارونه، ستاسو د حسد او کینې سبب همدا بدترین نظام دی، وس ستاسو خلاف کتابونه ليکل کېږي چې اهل حدیث دا کوي، په یو بل باندې حملې شروع دي، که اسلامي خلافت نافذ شي نو دا هر څه به ختم شي، تاسو به ورونه ورونه شي، د احسد، کينه، او د هوکه، ستاسو د مذهب خلاف دي، او د دې ټولو شیانو ازاله او ختمولو ته جهاد وايې، کله چې تاسو جهاد پريخوده نو ستاسو په درميان کې یې اختلاف پیدا کړ، دا نظام د جنګ پیدا کولو والا دي، اختلافات اچولو والا دي، البته کوم مجاهدين چې جهاد کې مصروف وو هغوي سره د کرسی او عهدې هیڅ فکر نه وو، ځکه د هغو مقصد صرف دا وو چې د الله خخه ويره، او چې

هغه ناراضه نشي، مجاهد هميشه د الله د رضا اميد ساتي، هغه غواري چې الله په ما باندي غصه ونكري، يعني د هر قسم قرباني باوجود هم هغه د الله خخه په ويره کې وي، هغه د الله په خاطر د هغه ددين د سربلندۍ لپاره جنگيري:

﴿يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ﴾^۰

ترجمه: ”دوی د الله په لار کې قتال کوي نو دوي نور قتلوي او دوي هم شهيدان گرئي.“

^۰[التوبة/١١١]

﴿فَالَّذِينَ هَاجَرُوا وَأَخْرَجُوا مِن دِيَارِهِمْ وَأَوْدُوا فِي سَبِيلِي وَقَاتَلُوا
ۖ وَقُتُلُوا﴾^٦

ترجمه: "هغه کسان چې د الله په لاره کې هجرت يې کړی او د کورونو خخه ويستل شوي، او زما په لاره کې ورته تکاليف ميلاو شوي، او قتال يې کړي او شهیدان شوي."

نو تاسو د الله طرفته واپس شی، تاسو د الله نظام پريخي دی، نو ټول نقصانات پیدا شوي، لهذا د جهاد لاره اختيار کړئ، دا بد صفات به ټول پخپله ختم شي.

د خپلو مونځونو د اصلاح سخت ضرورت دی

بیا تاسو اعمالو طرفته توجه وکړئ، په عملونو کې د ټولو نه مخکې مونځ دی، زه علماو ته وايم: د الله لپاره د احادیثو مطالعه وکړئ، خنګه چې به رسول الله مونځ ادا کړو ایا زمونږ مونځ د هغه پشان دی، په مونځ کې د ودریدو مساله واخله، حدیث کې حکم شوی چې د ټخنی سره به ټخنه میلاوو، او مونږ څه کړو؟ کله چې رکوع ته لار شو نو بیا یو بل ته نېپه ورنډې کړو، دا د چا طریقہ ده د ودریدو، مونږ حقیقت پریخودی دی، په هر کار کې کوشش کړو، چې حکومت راضي کړو، یا یو مالداره سړۍ راخخه راضي شي، لیکن کله چې یو کس د الله لپاره میدان ته داخل شي نو باید د هیچا پرواه ونکړي.

﴿مَا جَعَلَ اللَّهُ لِرَجُلٍ مِّنْ قَلْبَيْنِ فِي جَوْفِهِ﴾^٧

ترجمه: "الله د يو کس په سينه کې دوه زرونه ندي پيدا کري.

د چازره چې د الله خخه ويربرې نود نورو خلکو يره بي ختمه شي، خومره چې په الله باندي اميد زيات شي نود خلکو خخه اميد کميري، او خومره چې د هغه سره په محبت کې اضافه راشي د مخلوق محبت د زره خخه ووئي.

﴿وَالَّذِينَ آمَنُوا أَشَدُ حُبًا لِّلَّهِ﴾^٨

ترجمه: "او مومنان د الله سره ديره مينه لري."

همدارنگه په مونځ کې نور هم خاميانې شته، پدي کم وخت کې زه طاقت نلرم چې بيان يې کرم، صرف دومره خبره کوم، چې خلکو ته بايد بيان کړو چې د الله رسول به څنګه مونځ ادا کوو، مونږ خو داسي ګرئو ګويا چې خيبر مو فتح

^٧ [الأحزاب/٤]

^٨ [البقرة/١٦٥]

کړی دی، د هغه قیام او قعده او جلسه به خرنګه ووه، د امام اطاعت په کومو امورو کې پکار دی، هکه بعضی خلک د امام د الله اکبر سره د هغه نه مخکې په سجده پراته وي، نو دا د چا سنت دی، صحابه وايی: خو پوري چې به رسول الله ولاړ وو، نو مونږ کې به چا د بنسکته کیدو کوشش نه کوو، کله چې به هغه سجدې ته لاری نو بیا به مونږ بنسکته شو.

اهل حدیثو: تاسو دعوی کوي، چې د الله رسول زمونږ قاید دی، هغه زمونږ مرشد او رهنما دی، نو پدې مسایلو کې مو د هغه تابعداري ولې ترک کړي ده، لهذا زه علماءو ته درخواست کوم، چې یوه کمیتې د خلکو د مونځ د اصلاح لپاره قایمه کړئ، چې دوی. ته د مونځ د ابوابو تعلیم ورکړي، درانګه مونږ ګورو چې په اهل حدیثو کې دروغ، حسد، او غیبت عام شوي، حالانکه دا زمونږ مسلک ندي او اسلام هم ددې خخه په کلکه سره منع کړي.

د الله بنده گانو، خپله اصلاح و کړئ، د یو بل سره حسدونه مه کوئ، بلکې محبت کوئ، په اخلاقو سره معامله کوئ، او د یو بل احترام و کړئ، دا د اسلام هدایات دي، او نبی صلی الله عليه وسلم فرمایي: «لا تدخلوا الجنَّةَ حتَّى تؤمنوا ولا تؤمنوا حتَّى تحابُوا»^۹

ترجمه: ”پتاسو کې هيڅوک جنت ته نشي داخلیدلی تر خو چې ايمان قبول نکړي، او ايمان تر هغه پوري نه مکمل کېږي تر خو چې د یو بل سره مينه ونکړي.“

نو د اختلاف په سبب محبت نشي راتلى او چې محبت نه وي نو ايمان به هم نه وي.

قران هم دا بيان کړي چې تاسو ټول لکه د ورونو زندګي تیروی:^۹

[۵۴] صحیح مسلم / رقم الحديث

﴿إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخْوَيْكُمْ ۝ وَاتَّقُوا اللَّهَ ۝ لَعَلَّكُمْ تُرْحَمُونَ﴾^{۱۰}

ترجمه: ”بیشک مومنان د یو بل ورونه دي،نو د خپلو مابین کې اصلاح کوي، او د الله نه ویره کوي، کیدای شي تاسو باندي رحم وشي.“

اونبي کريم صلى الله عليه وسلم فرمایي: « أَلَا لَا فَضْلَ لِعَرَبِيٍّ عَلَى أَعْجَمِيٍّ وَلَا لِعَجَمِيٍّ عَلَى عَرَبِيٍّ وَلَا لِأَحْمَرَ عَلَى أَسْوَدَ وَلَا أَسْوَدَ عَلَى أَحْمَرٍ إِلَّا بِالْتَّقْوَى ، أَبْلَغْتُ ؟) قَالُوا : بَلْغَ رَسُولُ اللَّهِ صَلَّى اللَّهُ عَلَيْهِ وَسَلَّمَ. »^{۱۱}

ترجمه: ”د عرب په عجم باندي او د عجم په عرب باندي او د سور په تور باندي او د تور په سپين باندي څه فوقيت نشته مگر په تقوی سره“

۱۰ [الحجرات]

۱۱ [تخریج زاد المعاد الصفحة أو الرقم: ۱۳۲/۵]

د تقوی خخه خپل زینت جوړ کړئ، نو ان شاالله الله به زموږ
جماعت ته هغه شان رعب داب ورکړي لکه صحابه و ته چې
ې ورکړي وو، لهذا د الله لپاره زه تاسو ته نصحيت کوم، چې
کار هم کوي او د یو بل سره حسد مه کوي،

نبي صلی الله علیه وسلم فرمایي: «**کُلُّ الْمُسْلِمِ عَلَى الْمُسْلِمِ**
حَرَامٌ ، دَمُهُ ، وَمَالُهُ ، وَعِرْضُهُ»^{۱۲}

ترجمه: ”د هر مسلمان مال عزت او وينه په بل باندي حرامه
۵۵.“

که نه وي نو الله به مو ټول اعمال برباد کړي، ستاسو رفع
اليدين به هیڅ فایده ونکړي، نه په زوره امين ويل، زما ورونيو
سوچ وکړي، کله چې ځان ته اهل حدیث وايی نو د اهل
حدیثو صفات ځان کې خامخا راوی.

[۱۷۱] صحيح ابن حبان الصفحة أو الرقم:

زما ورونيو: د جهاد په واسطه مونږ د غیر الله خخه انکار کولي
 شو، د جهاد په وجه توحيد قايمولي شو، کله چې مونږ دا لاره
 پريخي ټيپه دير معبدان پيدا شوي، دربارونه جور شوي، په سلو
 کې يو کس دا مني چې که تاسو ټول جهاد ته وتلى وي نو په
 یو خو کلونو کې به د ټولې دنيا نظام تبديل شوي وي، په بيت
 الله کې خومره بوتان وو،نبي صلی الله علیه وسلم خلکو ته د
 توحيد دعوت وکړ، په مکه او مدینه کې، کله چې دعوت ټولې
 دنيا ته ورسیده نو هلته یې پخپل لاس ټول بوتان مات کړل، ايا
 تاسو دا کار نشي کولي، تاسو جهاد ترك کړي نو الله پتاسو
 نو اقوام مسلط کړي، حالانکه مونږ صرف د الله غلامان
 وو، حکم اهل حدیث د الله نه علاوه د چا بندہ نشي کیدای، د
 چا غلام نشي جوريدائی د هغه اميد سره د الله خخه وابسته
 وي، د الله نه علاوه د بل چا خخه خوف نه کوي، ليکن افسوس
 اهل حدیثو جهاد پريخوده نو شيطان خپل ډير معبدان
 ددي مخامنځ ودرول، دربارونه وينڅل کېږي، حلوي ګانې

پخیرې، دا ټول څه دي؟ دا د جهاد د نه کولو د وجي په مونږ
 مصیبت راغلی، وس سوچ وکړئ الله چې د جهاد کوم نعمت
 تاسو ته درکړي وو، د هغې د تعمیل لپاره میدان ته راشیء، دا
 هر څه به ختم شي، د دروغو معبدان به تباہ شي، خومره چې
 فتنې دي، جنګ، فساد، دروغ، شراب، لواطت، ددي ټولو علاج
 صرف جهاد دي.

الله فرمایلی د هغوي سره جنګ جاري ساتئ، تر خو پوري
 چې هغو د یو الله عبادت شروع کړي، او اخترت باندې یقین
 وکړي، او حلال ته حلال او حرام ته حرام ووايې.

وس په دنيا کې د سود نظام موجود دي، دا په تقريرونو نه
 ختمېږي، بلکې جهاد ددي بهترین حل دي، الله فرمایي : ﴿
 وَقَاتِلُوهُمْ حَتَّىٰ لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ ۚ فَإِنِّي
 أَنْتَهُوا ۖ فَإِنَّ اللَّهَ بِمَا يَعْمَلُونَ بَصِيرٌ﴾^{۱۳}

[۳۹/ الأنفال]

ترجمه: ”د هغوي سره قتال وکړئ، تر دې چې فتنه پاتې نشي، او ټول دین د الله لپاره شي، که دوى منع شول، نو الله ددوی په عملونو بصير دی.“

﴿فَإِن تَابُوا وَأَقَامُوا الصَّلَاةَ وَآتُوا الزَّكَاةَ فَخَلُوا سَبِيلَهُمْ﴾^{۱۴}

ترجمه: ”که دوى توبه وکړه، او منځ قایم کړي، زکات ورکړي، نو ددوی سره جنګ مه کوي.“

په حدیث کې راغلي دي: چې د هر نبی سره حورایان وي، چې د هغه په سنت باندي عمل کوي، او وروسته به خه خلک پيدا شي چې نوي کارونه به پيدا کړي، حکه کله چې جهاد وو نو د ټولو بدیو دروازه بنده وه، نه په عقیدې کې خامي وه او نه په اخلاقو او اعمالو کې ليکن د هغې د پريخودو په وجه دا ټولي فتنې رونما شوي، او وس ددي دروازې بندول زمونږ لپاره مشکل شو.

[۱۴] التوبه/۵

زما ورونيو: تاسو مصلحان بی، ستاسو کار دی چې مونځ درست کړئ، په قران او حدیث باندي تمسک وکړئ، ددې مطابق خلکو ته دعوت، که د جهاد لپاره تیار شیء، نو ستاسو په لاس به الله د ډیرو فتنو خاتمه وکړي، لیکن که تاسو بزدلی کوي نو د بل چا کار ندی چې وبي کړي، دا ستاسو مسؤولیت دی، هغوي پوهه شه او کاري، تاسو یوه دعوى کړي چې مونږ د الله د رسول جماعت یو، نو بیا صبر ولې کوي؟ ستاسو غیر خه شو، د الله خخه دعا وکړئ چې مونږ ته د جهاد توفيق راکړي، ددې جذبه زمونږ په زړه کې پیدا کړي، د شرک بدعت، لا دینیت، او هر قسم بد صفاتو خلاف هله ممکن دي چې مونږ صحيح مجاهدين جوړ شو.

واخر دعوا ان الحمد لله رب العالمين.

Get more e-books from www.ketabton.com
Ketabton.com: The Digital Library